Kerala Gazette No. 24 dated 20th November 2012 . 
PART II 


GOVERN 

MENT OF KES 


കേരള നിയമസഭാ സെക്രട്ടേറിയറ്റ് 


- വിജ്ഞാപനം 


നമ്പർ 5309 / ലെജിൻ- 1/ 2012 / ലെജി. 


തിരുവനന്തപുരം, 2012 നവംബർ 20. 


കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച 
ചട്ടങ്ങളുടെ 69 -ാം ചട്ടപ്രകാരം 2012 - ലെ കേരള പബ്ലിക് സർവ്വീസ് കമ്മീഷൻ ( കേരള 
സംസ്ഥാന മലിനീകരണ നിയന്ത്രണ ബോർഡിന്റെ കീഴിലുള്ള സർവ്വീസുകളെ 
സംബന്ധിച്ച് അധിക ചുമതലകൾ) ബിൽ, ഉദ്ദേശ്യകാരണങ്ങളുടെ വിവരണത്തോടും 
ധനകാര്യ മെമ്മോറാണ്ടത്തോടും, ഏൽപ്പിച്ചുകൊടുക്കപ്പെട്ട നിയമ നിർമ്മാണാധികാരം 
സംബന്ധിച്ച മെമ്മോറാണ്ടത്തോടുംകൂടി പ്രസിദ്ധപ്പെടുത്തുന്നു. 


പി. കെ . മുരളീധരൻ, 
സെക്രട്ടറി- ഇൻ- ചാർജ്. 


പതിമൂന്നാം കേരള നിയമസഭ 


ബിൽ നമ്പർ 153 


2012 - ലെ കേരള പബ്ലിക് സർവ്വീസ് കമ്മീഷൻ 
( കേരള സംസ്ഥാന മലിനീകരണ നിയന്ത്രണ 
ബോർഡിന്റെ കീഴിലുള്ള സർവ്വീസുകളെ 
സംബന്ധിച്ച് കൂടുതൽ ചുമതലകൾ) 

ബിൽ 


കേരള സംസ്ഥാന മലിനീകരണ നിയന്ത്രണ ബോർഡിന്റെ 
കീഴിലുള്ള സർവീസുകളെ സംബന്ധിച്ച് കേരള പബ്ലിക് 
സർവീസ് കമ്മീഷൻമുഖേന ചില കൂടുതൽ 
- ചുമതലകൾ വിനിയോഗിക്കുന്നതിന് 
വ്യവസ്ഥ ചെയ്യുന്നതിനുള്ള 

ഒരു 
ബിൽ 


പീഠിക - കേരള സംസ്ഥാന മലിനീകരണ നിയന്ത്രണ ബോർഡിന്റെ കീഴിലുള്ള 
സർവ്വീസുകളെ സംബന്ധിച്ച് കേരള പബ്ലിക് സർവ്വീസ് കമ്മീഷൻ ചില കൂടുതൽ 
ചുമതലകൾ വിനിയോഗിക്കുന്നതിന് വ്യവസ്ഥ ചെയ്യുന്നത് യുക്തമായിരിക്കുകയാൽ ; 

ഭാരത റിപ്പബ്ലിക്കിന്റെ അറുപത്തിമൂന്നാം സംവൽസരത്തിൽ താഴെ പറയും പ്രകാരം 
നിയമമുണ്ടാക്കുന്നു: 


1. ചുരുക്കപ്പേരും പ്രാരംഭവും. - ( 1) ഈ ആക്റ്റിന് 2012 - ലെ കേരള പബ്ലിക് 
സർവ്വീസ് കമ്മീഷൻ ( കേരള സംസ്ഥാന മലിനീകരണ നിയന്ത്രണ ബോർഡിന്റെ 
കീഴിലുള്ള സർവ്വീസുകളെ സംബന്ധിച്ച കൂടുതൽ ചുമതലകൾ) ആക്ട് എന്ന് 
പേര് പറയാം. 

(2 ) ഇത് ഉടൻ പ്രാബല്യത്തിൽ വരുന്നതാണ്. 


ആക്റ്റിൽ, സന്ദർഭം മറ്റു വിധത്തിൽ 


2. നിർവ്വചനങ്ങൾ. - ഈ 
ആവശ്യപ്പെടാത്തപക്ഷം, 


- ( എ ) " ബോർഡ് എന്നാൽ 1974- ലെ ജലം ( മ ലി നീ ക രണം തടയലും 
നിയന്ത്രണവും) ആക്ടിന്റെ ( 1974- ലെ 6 -ാം കേന്ദ്ര ആക്ട്) 4 -ാം വകുപ്പ് പ്രകാരം 
രൂപീകരിക്കപ്പെട്ട കേരള സംസ്ഥാന മലി നീ ക രണ നിയന്ത്രണ ബോർ ഡ് 
എന്നർത്ഥമാകുന്നതും, അത് 1981- ലെ വായു ( മലിനീകരണം തടയലും നിയന്ത്രണവും) 
ആക്റ്റിലെ ( 1981 - ലെ 14 -ാം കേന്ദ്ര ആക്ട്) 4 -ാം വകുപ്പ് പ്രകാരമുള്ള വായു 
മലിനീകരണം തടയലിനും നിയന്ത്രണത്തിനും വേണ്ടിയുള്ള സംസ്ഥാന ബോർഡ് ആയി 
കരുതപ്പെടുന്നതുമാണ്. 


( ബി ) "പബ്ലിക് സർവ്വീസ് കമ്മീഷൻ എന്നാൽ കേരള പബ്ലിക് സർവ്വീസ് 
കമ്മീഷൻ എന്നർത്ഥമാകുന്നു; 

( സി ) “ സർവ്വീസുകൾ എന്നാൽ കേരള സംസ്ഥാന മലിനീകരണ നിയന്ത്രണ 
ബോർഡിന്റെ കീഴിലുള്ള സർവ്വീസുകൾ എന്നർത്ഥമാകുന്നു . 


3 . കേരള സംസ്ഥാന മലി നീക രണ നിയന്ത്രണ ബോർഡിന്റെ കീഴിലുള്ള 
സർവ്വീസുകളെ സംബന്ധിച്ച് പബ്ലിക് സർവ്വീസ്കമ്മീഷന്റെചുമതലകൾ: - ( 1) 
ബോർഡിന്റെ സർവ്വീസിൻ കീഴിലുള്ള തസ്തികകളിൽ നേരിട്ടുള്ള നിയമനം വഴി 
നിയമിക്കുന്നതിനുവേണ്ടി ഉദ്യോഗാർത്ഥികളുടെ തിരഞ്ഞെടുപ്പ് പട്ടിക തയ്യാറാക്കുന്നത് 
പബ്ലിക് സർവ്വീസ് കമ്മീഷന്റെ കർത്തവ്യമായിരിക്കുന്നതാണ്. 


- (2) ബോർഡ് പബ്ലിക് സർവ്വീസ് കമ്മീഷനുമായി, 


- ( എ ) ബോർഡിന്റെ സർവ്വീസുകളിൻ കീഴിലുള്ളതസ്തികകളിലേക്ക് 
നേരിട്ടുള്ള നിയമനം സംബന്ധിച്ച എല്ലാ കാര്യങ്ങളിലും; 


( ബി ) ബോർഡിന്റെ സർവ്വീസുകളിൻ കീഴിലുള്ള തസ്തികകളിലേക്ക് 
നേരിട്ടുള്ള നിയമനം വഴി നിയമനം നടത്തുന്നതിന് പാലിക്കേണ്ട തത്വങ്ങളിന്മേലും 
അങ്ങനെയുള്ള നിയമനങ്ങളിലേക്കുള്ളഉദ്യോഗാർത്ഥികളുടെ അനുയോജ്യത 
സംബന്ധിച്ചും, 


കൂടിയാലോചിക്കേണ്ടതാണ്. 


- ( 3 ) (1) -ാം ഉപവകുപ്പുപ്രകാരം തങ്ങൾക്ക് റഫർ ചെയ്യുന്ന ഏതൊരു 
കാര്യ ത്തിൻ മേലും ഉപ ദേശം നൽ കേ ണ്ട ത് പബ്ലിക് സർവ്വീസ് കമ്മീഷന്റെ 
കർത്തവ്യമായിരിക്കുന്നതാണ്. 


- എന്നാൽ, പൊതുവായതോ ഏതെങ്കിലും പ്രത്യേക സംഗതിയിലോ പ്രത്യേക 
വിഭാഗം സംഗ തി ക ളി ലോ പ്രത്യേക സാഹ ചര്യ ങ്ങ ളി ലോ പബ്ലിക് സർവ്വീസ് 
കമ്മീഷനുമായി കൂടിയാലോചിക്കേണ്ടതില്ലാത്ത കാര്യങ്ങൾ എന്തൊക്കെയാണെന്ന് 
വ്യക്തമാക്കുന്ന ചട്ടങ്ങൾ സർക്കാരിന് ഉണ്ടാക്കാവുന്നതാണ്. 

(4) പബ്ലിക് സർവ്വീസ് കമ്മീഷനും ബോർഡും തമ്മിൽ എന്തെങ്കിലും 
അഭിപ്രായ വ്യത്യാസമുള്ള പക്ഷം, ബോർഡ് അക്കാര്യം സർക്കാരിലേക്ക് റഫർ 
ചെയ്യേണ്ടതും, അതിന്മേലുള്ള സർക്കാരിന്റെ തീരുമാനം അന്തിമമായിരിക്കുന്നതുമാണ്: 


എന്നാൽ സർക്കാർ, പബ്ലിക് സർവ്വീസ് കമ്മീഷന്റെ ഉപദേശത്തിനെതിരായി 
ഒരു തീരുമാനം എടുക്കുന്നതിനു മുമ്പ് ആ കാര്യം പബ്ലിക് സർവ്വീസ് കമ്മീഷന് റഫർ 
ചെയ്യേണ്ടതാണ്. 


4. ചട്ടങ്ങൾ ഉണ്ടാക്കുന്നതിനുള്ള അധികാരം. (1) സർക്കാരിന്, ഈ ആക്റ്റിന്റെ 
ഉദ്ദേശ്യങ്ങൾ നടപ്പിലാക്കുന്നതിലേക്കായി, പബ്ലിക് സർവ്വീസ് കമ്മീഷനും ബോർഡുമായി 
കൂടിയാലോചിച്ച് ചട്ടങ്ങൾ ഉണ്ടാക്കാവുന്നതാണ്. 

(2) പ്രത്യേകിച്ചും , മുൻപറഞ്ഞ അധികാരത്തിന്റെ സാമാന്യതയ്ക്ക് ഭംഗം 
വരാതെയും, അങ്ങനെയുള്ള ചട്ടങ്ങളിൽ, - 

( എ ) പബ്ലിക് സർവ്വീസ് കമ്മീഷനുമായി കൂടിയാലോചിക്കുന്നതിന് 
ബോർഡ് അനുവർത്തിക്കേണ്ട നടപടിക്രമവും ; 

( ബി ) പബ്ലിക് സർവ്വീസ് കമ്മീഷനുമായി കൂടിയാലോചിക്കേണ്ട 
ആവശ്യം ഇല്ലാത്ത കാര്യങ്ങളും; 

( സി) പബ്ലിക് സർവ്വീസ് കമ്മീഷനുമായി കൂടിയാലോചിക്കേണ്ട 
ആവശ്യത്തിന് ആനുഷംഗികമോ ആവശ്യമോ ആയ ഏതെങ്കിലും കാര്യവും വ്യവസ്ഥ 
ചെയ്യാവുന്നതുമാണ്. 

- (3) ഈ ആക്റ്റിന്റെ കീഴിലുണ്ടാക്കിയ ഏതൊരു ചട്ടവും അതുണ്ടാക്കിയ 
ശേ ഷം ക ഴിയുന്നത്ര വേഗം നിയമസഭ സമ്മേളനത്തിലിരിക്കുമ്പോൾ ഒരു 
സമ്മേളനത്തിലോ തുടർച്ചയായി രണ്ട്സമ്മേളനങ്ങളിലോ പെടാവുന്ന ആകെ പതിനാല് 
ദിവസത്തേക്ക് വയ്ക്കേണ്ടതും, അത് അപ്രകാരം വയ്ക്കുന്നസമ്മേളനമോ തൊട്ടടുത്ത് 
വരുന്ന സമ്മേളനമോ അവസാനിക്കുന്നതിനു മുമ്പ്, നിയമസഭ ആ ചട്ടത്തിൽ 
എന്തെങ്കിലും രൂപഭേദം വരുത്തുകയോ അല്ലെങ്കിൽ ആ ചട്ടം ഉണ്ടാക്കേണ്ടതില്ലെന്ന് 
തീരുമാനിക്കുകയോ ചെയ്യുന്ന പക്ഷം, ആ ചട്ടത്തിന്, അതിനുശേഷം, അതതു 
സംഗതിപോലെ, അ ങ്ങനെ രൂപഭേദം വരുത്തിയ രൂപത്തിൽമാത്രം 
പ്രാബല്യമുണ്ടായിരിക്കുകയോ അല്ലെങ്കിൽ യാതൊരു പ്രാബല്യവുമില്ലാതിരിക്കുകയോ 
ചെയ്യുന്നതും ആകുന്നു ; എന്നിരുന്നാലും, അങ്ങനെയുള്ളഏതെങ്കിലും രൂപഭേദം 
വരുത്തലോ റദ്ദാക്കലോ ആ ചട്ടത്തിൻ കീഴിൽ മുമ്പ് ചെയ്ത ഏതിന്റെയെങ്കിലും 
സാധുതയ്ക്ക് ഭംഗം വരാത്തവിധത്തിലായിരിക്കേണ്ടതാണ്. 


ഉദ്ദേശ്യ കാരണങ്ങളുടെ വിവരണം 


കേരള സംസ്ഥാന മലിനീകരണ നിയന്ത്രണ ബോർഡിന്റെ സർവ്വീസുകളിൽ 
നേരിട്ടുള്ള നിയമനം നടത്തേണ്ടുന്ന തസ്തികകളിലേക്കുള്ള എല്ലാ നിയമനങ്ങളും പബ്ലിക് 
സർവ്വീസ് കമ്മീഷൻ സമർപ്പിക്കുന്ന തിരഞ്ഞെടുക്കപ്പെട്ട ഉദ്യോഗാർത്ഥികളുടെ പട്ടികയിൽ 
നിന്നും നടത്തേണ്ടതാണെന്ന് സർക്കാർ തീരുമാനിച്ചു . കേരള സംസ്ഥാന മലിനീകരണ 
നിയന്ത്രണ ബോർഡിലെ സർവ്വീസ്, സംസ്ഥാന പബ്ലിക് സർവ്വീസുകളുടെ ഭാഗം 
ആകുന്നതല്ല. ആയതിനാൽ, ഭാരതത്തിന്റെ ഭരണഘടനയുടെ 321 -ാം അനുച്ഛേദപ്രകാരം, 
ഉചിതമായ നിയമ നിർമ്മാണത്തിലൂടെ കേരള സംസ്ഥാന മലിനീകരണ നിയന്ത്രണ 
ബോർഡിനെ സംബന്ധിച്ച കൂടുതൽ ചുമതലകൾ വിനിയോഗിക്കുന്നതിന് പബ്ലിക് 


സർവ്വീസ് കമ്മീഷനെ അധികാരപ്പെടുത്തേണ്ടതുണ്ട്. ആയതിനാൽ, പ്രസ്തുത 
ആവശ്യത്തിനായി, ഒരു പ്രത്യേക നിയമ നിർമ്മാണം കൊണ്ടുവരേണ്ടത് ആവശ്യമാണെന്ന് 
സർക്കാർ കരുതുന്നു . 


2. മേൽപ്പറഞ്ഞ ലക്ഷ്യം നേടുന്നതിന് ഉദ്ദേശിച്ചുകൊണ്ടുള്ളതാണ് ഈ ബിൽ. 


ധനകാര്യ മെമ്മോറാണ്ടം 


ഈ ബിൽ നിയമമാക്കുകയും പ്രാബല്യത്തിൽ കൊണ്ടുവരികയും ചെയ്താൽ 
സംസ്ഥാന സഞ്ചിതനിധിയിൽ നിന്നും യാതൊരു ചെലവും ഉണ്ടാകുന്നതല്ല. 


ഏല്പിച്ചുകൊടുത്ത നിയമ നിർമ്മാണാധികാരം സംബന്ധിച്ച് 

- മെമ്മോറാണ്ടം 
ബില്ലിലെ 3 -ാം ഖണ്ഡം 3 -ാം ഉപഖണ്ഡത്തിലെ ക്ലിഫനിബന്ധന പൊതുവായതോ 
ഏതെങ്കിലും പ്രത്യേക വിഷ യ ത്തി ലോ പ്രത്യേക വിഭാഗം വിഷ യ ങ്ങ ളി ലോ 
ഏതെങ്കിലും പ്രത്യേക സാഹചര്യ ങ്ങളിലോ പബ്ലിക് സർവ്വീസ് കമ്മീഷനുമായി 
കൂടിയാലോചിക്കേണ്ടതില്ലാത്ത കാര്യങ്ങൾ ഏതൊക്കെയാണെന്ന് വിനിർദ്ദേശിച്ചുകൊണ്ട് 
ചട്ടങ്ങൾഉണ്ടാക്കുന്നതിന് സർക്കാരിനെ അധികാരപ്പെടുത്താൻ ഉദ്ദേശിക്കുന്നു . 
-- 2. ബില്ലിലെ 4 -ാം ഖണ്ഡം ഈ ആക്ടിലെ ആവശ്യങ്ങൾ നടപ്പിലാക്കുന്നതിനു 
വേണ്ടി പബ്ലിക് സർവ്വീസ് കമ്മീഷനുമായും കേരള സംസ്ഥാന മലിനീകരണ നിയന്ത്രണ 
ബോർഡുമായും കൂടിയാലോചിച്ച് ചട്ടങ്ങൾ ഉണ്ടാക്കുവാൻ സർക്കാരിനെ 
അധികാരപ്പെടുത്തുവാൻ ഉദ്ദേശിക്കുന്നു. 


- 3. ഏത് വിഷയങ്ങൾ സംബന്ധിച്ചാണോ ചട്ടങ്ങൾ ഉണ്ടാക്കാവുന്നത്, അവ 
നടപടിക്രമങ്ങളും സാധാരണമോ ഭരണപരമോ ആയ സ്വഭാവത്തോടുകൂടിയവയുമാണ്. 
മാത്രമല്ല ചട്ടങ്ങൾ ഉണ്ടാക്കിയതിനു ശേഷം അ വ നിയമസഭയുടെ സൂക്ഷ്മ 
പരിശോധനയ്ക്ക് വിധേയവുമാണ്. ഏൽപ്പിച്ചുകൊടുത്ത നിയമ നിർമ്മാണാധികാരം, 
ആയതിനാൽ, സാധാരണ സ്വഭാവത്തോടുകൂടിയതാണ്. 


സി . എൻ. ബാലകൃഷ്ണൻ. 

